34. ।+ 


27 89.437 
॥॥॥॥॥ न बा जन 
ः ५8840 |. ,०५५००४ 2 ातेल्आाएं ण 4 0गांधरांईा 40 6 
मसुरी 
55 00राए 

पुस्तकालय 

[87 ५२४ २ 

| -- [72५००२- 
अवाप्ति संख्या 

4८0८८४४४०४ /४०- __ _$5ठाण् ४; 
वर्ग संख्या _&+ 04१ 43। ++ £ 
(455 7४०. +;ढ 


स्तक ७०... 8८० अरैय - है 
0०; ४०, 2८५० | 


:४७:४७:०४:४०७:०७:४४४:०६४४४४:४७ :४४:२४४.०५४०४५५५४३७१:४५४८०८ 


बावरा भहदेरी 


'अज्ञेय' 

जन्म १६११; प्रकाशित रचनाएं: 

कविता--भग्नदृत १६९३३, चिन्ता १६९४२, इत्यलम्‌ १९४६, हरी घासपर 
क्षणभर १६४६, प्रिज़न डेज़ एंड अदर पोएम्स (अंग्रेज़ी) १९४६। कहानियाँ-- 
विपथगा १६३७, परम्परा १६४४, कोठरी की बात १६४५, शरणार्थी १६४८, 
जय-दोल १६५१ ॥। उपन्यास--शेखर : एक जीवनी, प्रथम भाग १६४१, 
द्वितीय भाग १६४४, नदी के द्वीप १६९५२। भ्रमण-वृत्तान्त--अरे यायावर रहेगा 
याद ? १९५३। 

सम्पादित ग्रन्थ : आधुनिक हिन्दी साहित्य (निबन्ध-संग्रह) १६४२, तार- 
सप्तक (कविता-संग्रह) १९४३, दूसरा सप्तक (कविता-संग्रह) १६४५१, पुष्करिणी 
(कविता-संग्रह) १६५३, नये एकांकी १९५२। संयुक्त रूपसे--हिन्दीकी प्रतिनिधि 
कहानियाँ १६५२, नेहरू अभिनन्दन ग्रन्थ १६४६। अंग्रेज़ीमें--इंडिया लायब्नेरी 
के अन्तगंत श्रीकान्त (शरच्चन्द्र चट्टोपाध्याय का अनुवाद) १६४४, द रेज़िग्नेशन 
(जनेन्द्रक्मारके त्याग्रपत्र का अनुवाद) १६९४६ । 


बावरा अहेरी 


१६५४०-१६४३ की कविताएं 


“अज्ञेय” 


सरस्वती प्रेस 
इलाहाबाद ७० बनारस 


कापीराइट १६५४ 
सच्चिदानन्द ही रानन्द वात्स्यायन 
सर्वाधिकार सुरक्षित 


प्रथमावत्ति 


जे० के० शर्मा, इलाहाबाद लॉ जन॑ंल प्रेस, इलाहाबाद 

हवाएँ चेत की 
ये मेघ साहसिक सैलानी 
हरदकी सम के पंछी 
वर्षान्त 
जाता हूं सोने 

सन्ध्या तारा 
ऊगा तारा 
वह नाम 
नख-शिख 
देह-वल्ली 
बेदना की कोर , 
सबेरे-सबेरे तुम्हारा नाम 
हवाई यात्रा 
शोषक भैया 
जनवरी छब्बीस . 
काँगड़े की छोरियाँ 
दफ्तर : शाम 
तडिद॒र्शन 

वहाँ-रात 

तुम फिर आ गये, क्वाँर ? 
चाँदनी जी लो 

भरने के लिए 

अन्धड़ . 

विज्ञप्ति ह 

यह दीप अकेला . 

जो कहा नहीं गया 


५रे 
५५ 
प्‌ 
प््८ 
५६ 
६१ 
5२ 
द्‌ड 


राय कृष्णदास को 
सादर 


बावरा अहेरी 


आज तुम शब्द न दो 


आज तुम शब्द न दो, न दो 
कल भी में कहूँगा । 


तुम पव॑त हो अभ्र-भेदी शिला-खण्डों के गरिष्ठ पुंज 
चाँपे इस निर्भर को रहो, रहो 

तुम्हारे रन्ध्य-रन्ध्य से 

तुम्हीं को रस देता हुआ 

फूट कर में बहूँगा । 


तुम्हींने दिया यह स्पन्द 

तम्हींने धमनी में बाँधा ह लहू का वेग 
यह में अनुक्षण जानता हूं । 

गति जहाँ सब क॒छ हूँ, तुम धृति पारमिता 
जीवन के सहज छन्द 

तुम्हें पहचानता हूँ । 

माँगो तुम चाहे जो : माँगोग, दूंगा 

तुम दोगे जो में सहूँगा। 


आज नहीं 

कल सही 

कल नहीं 

युग-युग बाद ही : 

मेरा तो नहीं है यह 

चाहें वह मेरी असमर्थता से बंधा हो । 


११ 


मेरा भाव-यन्त्र ? 

एक मचिया हैं सूखी घास-फूस की 

उस में छिपेगा नहीं औघड़ तुम्हारा दान--- 
साध्य नहीं मुझसे, किसी से चाहे सधा हो । 
आज नहीं, 


कल सही 
चाहूँ भी तो कब तक छाती में दबाये 
यह आग में रहेगा ? 


आज तुम शब्द न दो, न दो 
कल भी में कहूँगा। 


१२ 


[५ 
धास-फूल धेय का 


दृश्यों के अन्तराल में 
जीवन बिला गया 
संशय के दंश से 
साहस तिलमिला गया 
प्यार पर हारा नहीं 
अमल विनय से 
घास-फूल धय॑ का 
चुप के खिला गया ! 


१३ 


प्रथम किरण 


भोर की 
प्रथम किरण 


फीकी : 


अनजाने 
जागी हो 
याद 
किसी की-- 


अपनी 
मीठी 
नीकी । 


धीर-धीरे 

उदित 

रवि का 

लाल-लाल 
ग़ोला 


चौंक कहीं पर 

छिपा 

मुदित 

बन-पाखी 
बोला 


श्डं 


दिन हैं 
जय हैं 
यह बहु-जन को ६ 


प्रणति, 

लाल रवि, 

ओ जन-जीवन 

लो यह 

मरी 

सकऊ साधना 
तन की 
मन की-- 


वह बन-पाखी 
जाने गरिमा 
महिमा 
मर छोटे 
चेतन 

छन को ! 


१५ 


बावरा श्रहेरी 


भोर का बावरा अहेरी 
पहले बिछाता है आलोक की 
लाल-लाल कनियाँ 
पर जब खींचता हैँ जाल को 
बाँध लता हे सभी को साथ : 
छोटी-छोटी चिड़ियाँ 
मंभोले परेवे 
बड़े-बड़े पंखी 
डनों वाले डील वाले 
डोल के बेडोल 
उड़ने जहाज़ 
कलस-तिसूल वाले मन्दिर-शिखर से ले 
तारघर की नाटी मोटी चिपटी गोल धुस्सों वाली 
उपयोग-सुन्दरी 
बेपनाह काया को ; 
गोधूली की धूल को, मोटरों के धुएँ को भी 
पाक के किनारे पुष्पिताग्र कणिकार की आलोक-खची तन्वि रूप-रेखा को 
ओर दूर कचरा जलाने वाली कल की उहूंंड चिमनियों को, जो 
धुआँ यों उगलती हें मानों उसी मात्र से अहेरी को 
हरा देंगी ! 


बावरें अहेरी रे 
कूछ भी अवध्य नहीं तुझे, सब आखट ह: 

एक बस मेरे मन-विवर में दुबकी कलोंस को 
दुबकी ही छोड़ कर क्या तू चला जायगा ? 
ल, में खोल देता हूँ कपाट सारे 
मेरे इस खेंडर की शिरा-शिरा छेद दें 
आलोक की अनी से अपनी, 
गढ़ सारा ढाह कर ढृह भर कर दें : 
विफल दिनों की तू कलोंस पर माँज जा 
मेरी आँखें आँज जा 
कि तुझे देख 
देखूं और मन में कृतज्ञता उमड़ आये 
पहनूं सिरोपे से ये कनक-तार तेरे-- 
बावरें अहेरी। 

बसनन्‍त गीत 


मलय का भोंका बुला गया 

खेलते से स्पश से 
वो रोम-रोम को कंपा गया-- 
जागो, जागो, 

जागो सखि वसन्‍त आ गया !* जागो ! 


पीपल की सूखी खाल स्निग्ध हो चली 
सिरिस ने रेशम से वेणी बाँध ली 
नीम के भी बोर में मिठास देख 
हँस उठी हँ कंचनार की कली 
टेसुओं की आरती सजा के 
बन गयी वधू वनस्थली ! 


स्नेह भरे बादलों से 
व्योम छा गया-- 
जागो, जागो, 
जागो सखि वसन्‍्त आ गया ! जागो ! 


चेत उठी ढीली देह में लह की धार 
बेध गयी मानस को दूर की पुकार 

गूंज उठा दिग्दिगन्त 

चीन्ह के दुरन्त यह स्वर बार-बार : 
सुनो सखि ! सुनो बन्धु ! 

प्यार ही में यौवन हे यौवन में प्यार ! 

आज मधु-दूत निज 
गीत गा गया 
जागो, जागो, 
जागो सखि वसन्‍्त आ गया ! जागो ! 

वसन्‍्त की बदली 


यह वसन्‍त की बदली 

पर कया जाने कहीं बरस ही जाय ? 
विरस ढूंठ में कहीं 

प्यार की कोंपल एक सरस ही जाय ? 
दूर-दूर, भूली ऊषा की 

खोयी किरण एक अलसानी-- 
उस की चितवन की हल्की-सी 

सिहरन मुझे परस ही जाय! 


हवाएँ चेत की 
बह चुकीं बहकी हवाएँ चेत को 
कट गयीं पूले हमारे खेत की 

कोठरी में लो बढ़ा कर दीप की--- 
गिन रहा होगा महाजन सेंत की । 

ये मेघ साहसिक सेलानी ! 


ऐ ञ्च 


ये मंघ साहसिक संलानी ! 


ये तरल वाष्प से लदे हुए 
द्रत साँसों से लालसा-भरे; 
ये ढीठ समीरण के भोके; 
कंटकित हुए रोएँ तन के 
किन अदृश करों से आलोडित 
स्मृति-शेफाली के फूल भरे ! 


भर-भर भर-भर 
अप्रतिहत स्वर 
जीवन की गति आनी-जानी ! 


भफर-- 

नदी कूल के चल-नरसल 
भर--उमड़ा हुआ नदी का जल 
ज्यों क्वारपने की कंचुल में 
यौवन की गति उद्दाम प्रवल! 


भर-- 

दूर आड़ में भुरमुट की 
चातक की करुण-कथा बिखरी 
चमकी टटीहरी की गुहार 
भाऊ की साँसों में सिहरी 

मिल कर सहसा सहमी ठिठकीं 
वे चकित मृगी की आँखड़ियाँ 
भर ! सहसा दशन से भंकृत 
इस अल्हड़ मानस की कड़ियाँ ! 


भर-- 
अन्तरिक्ष की कौली भर 
मतियाया-सा भूरा पानी 
थिगलियाँ भरे छीजे आँचल-सी 
ज्यों-त्यों बिछी धरा धानी, 
हम कूंज-कंज यम॒ना तीरे 
कर गुंथ-गूथ धीरे-धीरे 
बढ़ चले अटपटे परों से 
छिन लता-गुल्म, छिन वानीरे 
भर-भर भर-भर 
द्रत मन्द्र-स्वर 
आये दलबल ले अभिमानी 
ये मंध साहसिक सेलानी ! 
कम्पित फरास को ध्वनि सरसर 
कहती थी कोतु॒क से भर कर 
पुरवा-पछवा हरकारों से 
कह देगा सब निर्मम हो कर 
दो प्राणों का सलज्ज मरमर--- 
ओत्सक्य-सजग पर शील-नम्र 
इन नभ के प्रहरी तारों से ! 
ओ कह देते तो कह देते 
पुलिनों के ओ नटखट फरास ! 
ओ कह देते तो कह देते 

९३, 


पुरवा-पछवा के हरकारो, 
नभ के कौत॒ुक-कम्पित तारो-- 
हाँ, कह देते तो कह देते 
लहरों क॑ ओ उच्छवसित हास! 
पर अब--भर-भर 
स्मृति-शेफाली, 
यह युग-सरि का 
अप्रतिहत स्वर 
भर-भर--स्मृति के पत्ते सूखे 
जीवन के अन्धड़ में पिठते 
मरुथल के रेणुक-कण रूखे ! 
भर--जी वन-गति आनी-जानी 
उठतीं-गिरतीं सूनी साँसें 
लोचन-अन्तस्‌  प्यासे-भूखे 
अलमस्त चल दिये छलिया-से 
ये मेघ साहसिक सलानी ! 


शरद की सॉम के पंली 


ऊपर फंला हैं आकाश, भरा तारों से-- 
भार-मुक्त से तिर जाते हैं 
पंछी 
डने बिना हिलाये । 
जी होता हैँ में सहसा गा उठ 
उमगते 
स्वर जो कभी नहीं भीतर से फूटे 
कभी नहीं जो मेने--- 
कहीं किसी ने--गाये । 


किन्तु अधूरा हें आकाश 
हवा के स्वर॒ बन्दी हैं 
में धरती से बँधा हुआ हँ-- 
हूँ ही नहीं, प्रतिध्वनि भर हूँ 
जब तक 
नहीं उमगते तुम स्वर में मरे प्राण-स्वर, 
तारों में स्थिर मरे तारे, 
जब तक नहों तुम्हारी लम्बायित परछाहीं 
कर जाती आकाश अधूरा 
पूरा । 
भार-मुक्‍्त 
ओ मेरी संज्ञा में तिर जानेवाले पंछी 
देख रहा हूँ तुम्हें मुग्ध 
में। 

यह्‌ लोः 


लाली में से उभर चम्पई 
उठा दृज का चाँद कंटीला। 

वर्षान्त 


जिस दिन आया था वसन्‍्त, उपवन में जागी हँसी अतकित, 
हम सोच रहे थे, 
ऋतुओं के अनुक्रम में पहली मधु है, शीत, शरद्‌ या वर्षा । 


जिस दिन फूटा तारा--नभ की छाती मानो हुई कंटकित-- 
हमें यही चिन्ता थी 
तारों की किरणें किस कारण से कँपती हैं ? 


जिस दिन जागा भाव, उलभते बढठे थे हम 
जाँच रहें थे भावन, चिन्तन, कमं-प्रेरणा क॑ सम्बन्ध परस्पर । 


आज-- 
आज, हाँ-- 
इस बाल के तट पर--(किस का तट, जो अन्तहीन फला ही फंला 
दीठ जहाँ तक भी जाती हैं ! )-- 
बेठे हम अवसन्न-भाव से पूछ रहे हें : 
कहाँ गया वह ज्वार, हमारा जीवन, वह हिल्लोलित सागर कंसे, 
कहाँ गया ? 
लो ; मुट्ठी भर रेत उठाओ १ 
ठीक कह रहा हूँ में, हँसी नहीं हें, 
उसे उंगलियों में से बह जाने दो : बस । 
यों। 
इस यों में ही हें सब जिज्ञासाओं के उत्तर। 

फिर भी 
जिज्ञासा का उत्तर अन्त नहीं हें 
जीवन का कोतूहल हूँ अदम्य : जीवन की आशा 
नहीं छोड़ सकती अन्वेषण; 


यह जो 

इतना लम्बा है कछार 

बाल का 

पार 

कहीं इस का होना ही होगा : 

सागर की ही यह जूठन हैं : 

पहुँच सके हम, बस इतना हें । 

साथ चले चलते रह सकते हो क्‍या ? 
बोलो, साथी, हें क्या साहस ? 

जाता हूँ सोने 


अकारण उदास 
भर सहमी उसाँस 

अपने सूने कोने 

(कहाँ तेरी बाँह ?) 

में जाता हूँ सोने। 

फीक॑ अकास 

के तारों की छाँह 

में बिना आस, बिना प्यास 
अन्धा बिस्वास 

ले, कि तेर पास 

आता हूँ में तेरा ही होने। 

अपने घरोंदे के उदास सूने कोने 

में जाता हूँ सोने। 

सन्ध्या तारा 


कभी में चाहता हूँ 

कभी पहचान लेता हूँ 

कभी में जानता हैँ चाहना-पहचानना 
कुछ भी नहीं बाकोः 

तुम्हें मेंने पा लिया है। 


कभी बदली की तहों में डूब जाता है 
सुलगता लाल दिन का, 
बलाका रेख-सी स्मृति की 

कभी नभ पार करती चली जाती हें, 
कभी आँगन में अकंले सद्य जागे मुग्ध शिशु जेसा 
स्वत:सम्पूर्ण 
तारा चमक आता हैं। 


ऊगा तारा 


ऊगा तारा: 
मेने देखा नहीं कि कब 
बुभ गया 
लाल आलोक सर्य का। पर जब देखा 
देखा यही : 
कि पेड़ों-चट्टानों में उलभी 
हारी हुईं 
लालिमा में द्योतित हैं शुक्र 
अकेला तारा। 


फिर आयेंगे और : 
कवि कह गये कि हाँ, जब सिंह चला जाता है 
तब आते हें-- 
नहीं ! नहीं, वह मेरा शुक्र 
कभी उच्छिष्ट नहीं खाता हैं ! 


में जो रहा अनमना--देखा नहीं हारना रवि का 
याद कर रहा था वह दिन-क्षण--वह युग-सन्धि 
हार जब सब कुछ 

भुक कर 
अन्धकार के आगे घुटने टेक 

दीन होने को 
काँप उठा था तन-- 

तब 
तुमने सहसा मुझे जगा कर उस हत-प्रज्ञ 
पराजय की तन्‍्द्रा से 
देख मुझे स्थिर आँखों से (बुध-शुक्र युगल मेरे मानस का) 
यही कहा था । 
देखो अब भी चमक रहा हैं तारा ! 


शुक्र अकेला 

तारा 

तब से चमक रहा हैं 

कितने हार चुके हें सूरज 

कितनी 

हेरा गयीं लालियाँ कितने 

पत्रहीन सूखे पेड़ों में । 
लो प्रणाम लो, तारे 
आँखों कं, प्राणों के, 

सूनी सन्ध्याओं के एक सहारे ! 

ऊगा तारा: 

पेड़्ों-चट्टानों में उलभी हारी हुईं लालिमा में द्योतित हैं एक 


अकला तारा 
शुक्र 
हमारा। 


है२ 


वह नाम 
, यही तो गा रहे हैं पेड़ 


यही सरिता की लहर में काँपता हैं 
यही धारा के प्रपातित विन्दुओं का हास है । 


. इसी से 

ममरित होंगी लताएँ 

सिहर कर भर जायेंगी कलियाँ अदेखी 

मंघ घन होंगे 

बलाकाएँ उड़ेंगी 

भाड़ियों में चिहुक कर पंछी 
उभारे लोम 

सहसा बिखर कर उड़ जायेंगे 

ओस चमकंगी विकोरित रंग का उल्लास ले 
पहली किरण में ! 


फंली धुन्ध में बाँधे हुए हें अखिल संसृति 
नियम में शिव के 

यही तो नाम . . . 

यही तो नाम--- 

जिसे उच्चारते ये ओठ आतुर 

भिभक जाते हैं । 


, पास आओ ॥ 
जागरित दो मानसों के संस्फुरण में 
नाम वह संगीत बन कर मुखर होता हूँ । 


शैरे 


कहाँ हैं दोनों तुम्हारे हाथ 
सम्पुटित कर के मुझे दो: 
कोकनद का कोष वह 
गूंजरित होगा 
नाम सें-- 
उस नाम से... 


हेड 


नख-शिख 
तुम्हारी देह 
मुझ को कनक-चम्पे की कली हूं 
दूर ही से 
स्मरण में भी गन्ध द॑ंती हूं । 
[रूप स्पर्शातीत वह जिस की लनाई 
कहासे-ती चेतना को मोह ले ।] 


तुम्हारे नन 
पहले भोर की दो ओस-बंद हें 
अछुती, ज्योतिमय, 
भीतर द्रवित । 
[मानो विधाता के हृदय में 
जग गयी हो भाष करुणा की अपरिमित |] 


तुम्हारे ओठ-- 
पर उस दहकते दाड़िम-पुहुप को 
मूक तकता रह सक में-- 
[सह सकूं में 
ताप ऊष्मा का मुझे जो लोल लंती हें : ] 

देह-वल्ली 


देह- 

बल्‍्ली । 

रूप को 

एक बार बेमिभक देख लो । 

पिजरा हैं ? पर मन इसी में से उपजा। 
जिस की उन्नीत शक्ति आत्मा हे । 


देखो देह- 

वलली । 

भव्य बीज रूपाकारों का : 

“निर्गेन्धा इव किशुका :' 

गन्ध के उपभोक्ता किन्तु कहें तो 

कब हम वसनन्‍्त के उन्मेष को 

नहीं उस एक संकेत से पहचान सके ? 

कब वह नहीं हुआ 

जीवन के चिरन्तन 

स्वयम्भाव का प्रतीक ? 

देखो 

ब्रीडाहीन : इस कान्ति को 
आँखों में समेंट लो । 

देखो 

रूप- 

नाम-हीन 

एक ज्योति 

अस्मिता इयत्ता को 
ज्वाला 

अपराजिता अनाबुता । 

बेदना की कोर 


चेतना की नदी 

बहती जाय तेरी ओर 
मोन तेरे ध्यान में 

में रहें आत्म-विभोर 
अलग हूँ, पर विरह की धमनी 
तड़पती लिये स्पन्दित स्नेह 
और मरे प्यार में 
ओ हृदय के आलोक मरे 

वेंदना की कोर ! 

सबेरे-सबेरे तुम्हारा नाम 

सबरे-सबे रे 

तुम्हारा नाम । 
एक सिहरन, जो तन को रोमांचित कर जाय 
एक विकसन, जो मन को रजित कर जाय 
एक समपंण जो 

आत्मा को तल्लीनता दे । 
अंधेरी रात 
जागते शिशु की तरह मुस्करा उठे ; 
दिन 
हो एक आलोक-द्धार जिस से मुभे जाना हैं । 
(समय मेरा रथ और उल्लास मेरा घोड़ा ।) 


मेरा जीवन-- 
घास की पत्ती से भूलती हुई यह अजानी ओस-बूंद-- 
सूर्य की पहली किरण से जगमगा उठे ओर स्वयं 
किरणें विकीरित करने लगे । 
मेरा कर्म 
मेरे गले का जूआ नहीं, 
वह जोती हुईं भूमि बन जाय 
जिस में मुभे 
नया बीज बोना हैं । 
गाते हुए गान 
गाते हुए मन्त्र 
गाते हुए नाम: 
सबरे-सबरे 
तुम्हारा नाम । 

हवाई यात्रा 


फंला हैं पठार, 

सलवट की ओट बिछा हैं कनन्‍्था : 

काली परती, भूरे ऊसर, 

तोतापरी खेत गेहूँ के, 

कितनी हें थिगलियाँ पुराने इस कन्थे पर ! 
सिलीं 

मेंड की या पगडंडी की जजर डोरी से-- 
उपयोगी थिगलियाँ। 

कहीं पर 

किसी मनचल कलाकार की 

आँकी-बाँकी हरी लीक 

कलिया की । 


कन्थे पर यह जमी हुईं हैं चौसर : 
इतनी उंचे से गोठें तो नहीं दीखतीं 
पर घर 

पहचाने जाते हें । 


इधर रहा यह गोल रहूँँट का : 

काले-चिट्टे चींटे खींच रहें हें एक सुरमच्‌, 

सुरमंदानी नहीं दीखती : मस्सें-सा कूएँ का 
मुंह है । 

उधर बिछे हें ढेर नाज के-- 


है है 


टीले खलिहानों के-- 
सोने के मन-लोभन पॉाँसे। 


में तो हूँ उड़ रहा खिलाड़ी : 
जाने-अनजाने माने हूँ 

जोखम का हैं खेल हवाई यात्रा । 
पर नीचे चौसर के अगल-बगल जो 
पाँस डाल 

खेल बिछाये 

हर दम रहता--- 

उस अपने आड़ी किसान की जोखम 
मुझ से बहुत बड़ी हे-- 

में जो अपनी एक जान को ही चिपटे हँ-- 
वह अपने आगे-पीछे संकड़ों पीढ़ियाँ 
दाँव-दाँव पर बद देता हें। 


ऊँचाई कम चली : शीघ्र ही वायुयान 
उतरेगा । 

बड़े शहर के ढंग और हें : हम गोट हें वहाँ : 

दाँव गहरे हैं उस चौपट के। 

शोषक भेया 


डरो मत, शोषक भंया, 
पीलो। 
मरा रक्‍त ताज़ा हे 
मीठा हैं 
हथ है । 
पी लो, शोषक भया, 
डरो मत । 
शायद तुम्हें प्चे नहीं--- 
अपना मंदा तुम देखो, मेरा क्‍या दोष हैँ । 
मरा रक्‍त मीठा तो है, पर पतला या हलका भी हो 
इस का जिम्मा में तो नहीं ले सकता, 
शोषक भेया ? 
जसे कि सागर की लहर 
सुन्दर हो 
यह तो ठीक, 
पर यह आश्वासन तो नहीं दें सकती कि किनारे को लील नहीं 
लेंगी ? 
डरो मत, शोषक भया, 
मेरा रक्त ताज़ा है 
मेरी लहर भी ताज़ा और शक्तिशाली हे । 
ताज़ा, जेसे भट्ठी से ढलते गले इस्पात की धार, 
शक्तिशाली, जसे तिसूल : 
ओर पानीदार ! 
पी लो, शोषक भैया, 

डरो मत : 

मुझ से क्‍या डरना ? 

वह में नहीं, वह तो तुम्हारा-मेरा सम्बन्ध हे 
जो तुम्हारा काल हू ! 
शोषक भया। 


। 


जनवरी छब्बीस 


१ 
आज हम अपने युगों के स्वप्न को 
यह नयी आलोक-मंजूषा समपित कर रहे हें । 


आज हम अक्लान्त, ध्रुव, अविराम गति से 
बढ़े चलने का कठिन ब्रत धर रहे हैं 
आज हम समवाय क हित, स्वेच्छया, 
आत्म-अनुशासन नया यह वर रहें हें। 
निराशा की दीघे तमसा में सजग रह 

* हम हुताशन पालते थे साधना का-- 
आज हम अपने यूगों के स्वप्न को 
आलोक-मंजूषा समपित कर रहे हैं । 


२ 
सुनो हें नागरिक ! 
अभिनव सभ्य भारत के नये जनराज्य के 
सुनो ! यह मंजूषा तुम्हारी हें। 
पला हैँ आलोक चिर-दिन यह तुम्हारे स्नेह से 
तुम्हारे ही रक्त से। 
तुम्हीं दाता हो, तुम्हीं होता, तुम्हीं यजमान हो । 
यह तुम्हारा पव हैं। 
भूमि-सुत ! इस पुण्य-भू की प्रजा, 
स्रष्टा तुम्हीं हो इस नये रूपाकार के 
तुम्हीं से उद्भूत हो कर बल तुम्हारा 

साधना का तेज--त्तप की दीप्ति 
तुम को नया गौरव दे रही हैं ! 
यह तुम्हारे कम का ही प्रस्फूटन हूं । 
नागरिक, जय ! प्रजा-जन, जय ! 
राष्ट्र क सच्चे विधायक, जय ! 


रे 
हम आलोक-मंजूषा समर्पित कर रहे हैं 
और मंजूषा तुम्हारी हैं। 
और यह आलोक 
तुम्हारे ही अडिग विश्वास का आलोक हूँ। 


किन्तु रूपाकार यह कंवल प्रतिज्ञा हैं 
उत्तरोत्तर लोक का कल्याण ही हैं साध्य 
अनुशासन उसी क हुतु हैँ। 


डं 
यह प्रतिज्ञा ही हमारा दाय हैं लम्बे यूगों की 
साधना का, जिसे हम ने धर्म जाना । 
स्वयं अपनी अस्थियाँ दें कर हमीं ने असत्‌ पर 
सत्‌ की विजय का मर्म जाना । 
सम्पुटित कर हाथ, जिस ने गोलियाँ निज वक्ष पर 
भेलीं, शमन कर ज्वार हिसा का-- 
उसी क॑ नत-शीश धीरज को हमारे स्तिमित चिर-संस्कार 
ने सच्चा कृती का कर्म जाना । 


साधना रुकती नहीं 
आलोक जंसे नहीं बँधता । 
यह सुधर मंजूष भी 


ड५्‌ 


भर गिरा सुन्दर फूल हैँ पथ-कूल का । 
माँग पथ की इसी से चुकती नहीं । 


फिर भी बीन लो यह फूल 
स्मरण कर लो इसी पथ पर गिरे सेनानी जयी को, 
बढ़ चलो फिर शोध में अपने उसी 
धुँघल युगों के स्वप्न की 
जिसे हम आलोक-मंजूषा समर्पित कर रहें हें। 


आज हम अपने यूगों के स्वप्न को 
यह नयी आलोक-मंजूषा समपित कर रहें हूँ । 


४ 


कॉगड़े की छोरियाँ 


काँगड़ की छोरियाँ 

कुछ भोरियाँ सब गोरियाँ 

लाला जी, जेवर बनवा दो 
खाली करो तिजोरियाँ--- 
काँगड़े की छोरियाँ ! 


ज्वार-मका की क्यारियाँ 
हरियाँ-भरियाँ. प्यारियाँ 
धनखेतों में लहर हवा की 
सुना रही हैँ लोरियाँ--- 
काँगड़े की छोरियाँ ! 


पुतलियाँ चंचल कालियाँ 

कानों भुमक-बालियाँ 

हम चोड़े में खड़े लुट गये 
बनी न हम से चोरियाँ--- 
काँगड़े की छोरियाँ ! 


काँगड़े की छोरियाँ 
कुछ भोरियाँ सब गोरियाँ ! 


४३ 


दफ़्तर ; शांम 


बाहर देख आया हूँ 
[ और भी जाते हैं 

बीड़ी-सिंगरेट फूंक आते हैं 

या कि पान खाते हैं 

और जिस देह में हे खून नहीं, रसना में रस नहीं, 
उस की लाल पीक से दीवारें रंग आते हैं ] 

में भी देख आया हेूँ-- 

वही तो तारे हैं, वही आकाश हैं । 


किन्तु यहाँ आसपास 

घुमड़न है त्रास हैं 

मशीनों की गड़गड़ाहट में 

भोली [ कितनी भोली ] आत्माओं की 
अनुरणन की मोहमयी प्यास हें। 


यन्त्र हमें दलतें हें 

और हम अपने को छलते हें, 

थोड़ा और खट लो, थोड़ा और पिस लो-- 

यन्त्र का उद्देश्य तो बस शीघ्र अवकाश, 
और अवकाश, एक मात्र अवकाश हैं !' 


बाहर हें वे--बही तारे, वही एक शुक्र तारा, 
वही सूनी ममता से भरा आकाश हूं ! 


डं८ट 


तड़िद्दशन 


अरे किसे तुम पकड़ते हो ? 
आकाश में असंख्य तारे हें । 
दूर हैं, अज्ञात हें, इसी लिए 
वे हमारे हें । 
बाकी यहाँ ? क्‍यों व्यर्थ अकड़ते हो 
अरे, सब एक से बंचारे हें । 


डर 


खद्योत-दर्शन 


चाँद तो थक गया 
गगन भी बादलों से ढक गया; 
वन तो वनंला हें 
अभी क्या ठिकाना कितनी दूर तक फंला हैं 
अन्धकार । 
घनसार । 
अरे पर देखो तो वो पत्तियों में 
जुगन्‌ू टिमक गया ! 


५ ७ 


तारा-दशन 


हमने हाथ नहीं बढ़ाया : 

हमने आँखों से चूम लिया । 
खड़े ही रहें हम, थिर, हाँ, 

हमारे भीतर ही ब्रह्मांड घूम लिया । 
“कितनी दूर होते हैं तारे, 

हम सोचते तो सोचते ही रह जाते, 
'कब भला भाग्य जागेंगे हमारे ?' 
पर हम सोच कुछ सके नहीं, बस अपलक 
खड़े रहें, उद्ग्नरीव मानों चातक रह जाय ठिठक, 
फिर, हाँ, 
स्वाती तो हमारी आँखों में ही उतर आया ! 
(खड़े ही रहे हम, थिर, हाँ, 
हमने हाथ नहीं बढ़ाया ।) 


५१ 


उषा-दशेन 


मेंने कहा--- 

ड्ब, चाँद । 

रात को सिहरने दे 

कईयों को मरने दे 

आक्षितिज तम फंल जाने दे । 

पर तम 

थमा और मुभी में जम गया । 
मेने कहा--- 
उठ री लजीली भोर-रश्मि, सोयी 
दुनिया में तुझे कोई 
देखें मत, मेरे भीतर समा जा तू 
चुपक से मेरी यह हिमाहत 

नलिनी खिला जा तू । 

वो प्रगल्भा मानमयी 
बावली-सी उठ सारी दुनिया में फंल गयी ! 


पर 


वहॉ---रात 


पत्थरों क॑ उन कंग्रों पर 
अजानी गन्ध-सी 
अब छा गयी होगी 
उपेक्षित रात । 
बिछलती डगर-सी सुनसान 
सरिता पर 
ठिठक कर सहम कर 
थम गयी होगी वात । 


अनमनी-सी धुन्ध में चुपचाप 
हताशा में ठगे-से 
वेदना से क्लिज्न 
पुरनम टमकते तारे। 
हार कर मुरभा गये होंगे 
अँधरे में बिचारे-- 
विरस रेतीलो 
नदी के दोनों किनारे । 


हक होंगे युगल चकवे 
बाँध अन्तिम बार 
जल. पर 
वृत्त मिट जाते दिवस के प्यार का--+ 
अपनी हार का। 

गन्ध-लोभी व्यस्त मौना 
कोष कर के बन्द 
पड़ी होगी मौन 
समेटे पंख, खींचे डंक, 
मोम के निज भौन में निष्पन्द ! 


पंचमी की चाँदनी 
कंपती उंगलियों से 
आँख पथरायी समय को 
आँज जावेंगी। 
लिखत को आज' की 
फिर पोंछ 
'कल' के लिए 
पाटी माँज जावेंगी। 
जप मं 


७ मलिक प्र. 


कहा तो सहज, पीछे लौट देखेंगे नहीं- 
पर नकारों के सहारे कब चला जीवन ? 
स्मरण को पाथेय बनने दो : 
कभी तो अनुभूति उमड़ेगी 

प्लवन का सान्द्र घन भी बन ! 


पड 


तुम फिर आ गये, क्वाँर ? 


भाले की अनी-सी बनी 
बगुलों की डार, 
फूटकियाँ छिटफूट 
गोल वाँध 
डोलतीं 
सिहरन उठती हूँ एक देह में। 
कोई तो पधारा नहीं मेरे सूने गेह मे--- 
तुम फिर आ गये, क्वाँर ? 


५५ 


चाँदनी जी लो 
दइरद चाँदनी 
बरसी 
अँजुरी भर कर पीलो 
ऊंघ रहें हें तारे 
सिहरी सरसी 
ओ प्रिय कुमृद॒ ताकते 
अनभिप 
क्षण में 
तुम भी जी लो। 


सींच रही हू ओस 
हमारे गाने 
घने कहासे में 


चेहरे. पहचान 
खम्भों पर बत्तियाँ 

खड़ी हैँ. सीठी 
ठिठक गये हें मानो 

पल-छिन 

आनें-जाने । 


उठी ललक 
हिय उमंगा 
अनकहनी 

अलसानी 
जगी लालसा 
मीठी, 
खड़े रहो ढिंग 
गहो हाथ 
पाहुन मन-भाने, 


ओ प्रिय रहो साथ, 
भर-भर कर अंजुरी 
पी लो 


बरसी 
शरद चाँदनी 
मरा 
अन्तः:स्पन्दन 
तुम भी क्षण-क्षण जी लो ! 

भरने के लिए 


हवा से सिहरती हें पत्तियाँ 
किन्तु भरने के लिए 
उमगती हूँ छालियाँ 
किसी दूर कछार पर 
खा कर पछाड़ 
फिर बिखरने के लिए ! 
मरणधर्मा हें सभी कुछ 
किन्तु फिर भी बहों 
मीठी हवा 
जीवन की क्रियाओं को 
तुम्हीं तो तीन्र करती हो ! 
बहो 
मीठी हवा, तुम बहती रहो 
पगली हवा, गति बढ़े जीवन की। 
उभरने के लिए 
जीवन 
यदपि मरने के लिए 
सिहर भरने के लिए ! 


हि डॉ 


अन्धड़ 


भरने दो 

साँस-साँस में भरने दो 

घूल । 

धूसरित करने दो 

तन को-जो दूध की धुली तो नहीं !- 
सिहरने दो । 

भरने दो। 


तिरने दो 

पौन के हिडोलों में पत्तियों को गिरने दो 
टूटने दो टहनियाँ फूटने दो 

दल । 

फिर वायूमंडल को थिरने दो 

निथुरे समीर पर बिथरे सुवास, भरे 

फल ' 

मधु हे, सुमिरने दो । 

तिरने दो। 


रसने दो 

आकाश का विदग्ध उर 
उमसने दो कसने दो 
घुमड़ने-उमड़ने दो 
दुनिवार मेंघ को 
रस-धार बरसने दो। 


५ ् 


स्नेह की बौछार तले धरती को 
पागल-सी हँसने दो 

मेरा मुग्ध मानस विकसने दो । 
रसने दो । 


आने दो 

हहराती इस लहर को काट कर गिराने दो 
क्‌ल । 

उसी के वक्ष पर फिर पछाड़ खाने दो 
सुध बिसराने दो 

गल कर वत्सल हो जाने दो 

आने दो। 


६० 


विज्ञप्ति 


फूल को प्यार करो 

पर भरे तो भर जाने दो, 

जीवन का रस लो : देह-मन-आत्मा की रसना से 
पर जो मर उसे मर जाने दो । 

जरा हैं भुजा तितीर्षा की : मत बनो बाधा 
जिजीविषु को तर जाने दो । 


आसक्त नहीं आनन्द हे सम्पूर्ण व्यक्ति की 
अभिव्यक्ति : 
मरू में, किन्तु मुझे घोषित यह कर जाने दो । 


5१ 


यह दीप अ्रकेला 


यह दीप अकंला स्नेह-भरा 
हैं गरवं-ढभरा मदमाता, पर 
इस को भी पंक्ति को दें दो। 


यह जन हे : गाता गीत जिन्हें फिर और कौन गायेगा ? 
पनड॒ब्बा : ये मोती सच्चे फिर कौन कृती लायेगा ? 
यह समिधा : ऐसी आग हठीला बिरला सुलगायेगा । 
यह अद्वितीय : यह मेरा : यह में स्वयं विसर्जित : 
यह दीप, अकला, स्नेह भरा, 
है गये भरा मदमाता, पर 
इस को भी पंक्ति दे दो । 


यह मधु हूँ : स्वयं काल की माना का युग-संचय, 
यह गोरस : जीवन-कामधेनु का अमृत-पूत पय, 
यह अंक्र : फोड़ धरा को रवि को तकता निर्भय, 
यह प्रक्ृत, स्वयम्भू, ब्रह्म, अयुत : 

इस को भी दाक्‍क्ति को दे दो । 
यह दीप, अकंला, स्नेह-भरा, 
है गर्बं-भरा मदमाता, पर 

इस को भी पंक्ति को दे दो । 


यह वह विश्वास, नहीं जो अपनी लघुता में भी काँपा, 
वह पीड़ा, जिस की गहराई को स्वयं उसी ने नापा; 
कुत्सा, अपमान, अवज्ञा के धुंधुआतें कड़वे तम में 


५२ 


थह सदा-द्रवित, चिर-जागरूक, अनुरक्‍्त-नेत्र, 
उल्लम्ब-बाहु, यह चिर-अखंड अपनापा । 
जिज्ञासु, प्रबुद्ध, सदा श्रद्धामय 

इस को भक्ति को दे दो : 
यह दीप, अकला, स्नेह भरा 
हैं गवे भरा मदमाता, पर 

इस को भी पंक्ति को दें दो । 


६३ 


जो कहा नहीं गया 


है, अभी कुछ और हैं जो कहा नहीं गया । 


उठी एक किरण, धायी, क्षितिज को नाप गयी, 
सुख की स्मिति कसक-भरी, निर्धन की नन-कोरों में काँप गयी, 
बच्चे ने किलक भरी, माँ की वह नस-नस में व्याप गयी । 
अधूरी हो, पर सहज थी अनुभूति : 
मरी राज मुझे साज बन ढाँप गयी-- 
फिर मुझ बेसबरे से 
रहा नहीं गया । 
पर कुछ और रहा जो 
कहा नहीं गया । 


निविकार मरु तक को सींचा है 
तो क्‍या ? नदी-नाले ताल-क॒एँ से पानी उलीचा हैं 
तो क्‍या ? उड़ा हूँ, दौड़ा हूँ, तेरा हूँ, पारंगत हूं, 
इसी अहंकार के मारे 
अन्धकार में सागर के किनारे 
ठिठक गया : नत हूँ 
उस विशाल में मुझसे 
बहा नहीं गया । 
इस लिए जो और रहा, वह 
कहा नहीं गया । 


श्ड 


शब्द, यह सही हैं, सब व्यथ हें 
पर इसी लिए कि शब्दातीत कुछ अर्थ हें । 
शायद केवल इतना ही: जो दर्द ह 
वह बड़ा हें, मुझी से 
सहा नहीं गया । 
तभी तो, जो अभी और रहा, वह 
कहा नहीं गया । 

लाल बहादुर शास्त्री राष्ट्रीय प्रशासन अकादमी, पुस्तकालय 

